

Vətən oldu oğullar

Mühüd ORUCOV...

Düşmən dərinliklərinə sızıb dəfələri ona qan udduran əfsanəvi kəşfiyyatçı...

Aprel döyüşlərinin onurğa sütunu...

Azərbaycan Xüsusi Təyinatlı Qüvvələrinin şəhid kapitanı...

Adı hər zaman torpağını, millətini, bayrağını canından çox sevən qəhrəman kimi anılan vətən oğlu...

Sanki tanrı Mühüdü bu dünyaya kəşfiyyatçı olmaq üçün gətirmişdi, həm fiziki, həm mənəvi anlamda. Qədd-qamətli, baxışlarından daim zəhm yağan bu igidin yanında hər zaman düşməyə qarşı çarpışmağa hazır döyüşçü ruhu yatırdı.

Qədim türk eli Qazaxın Fərəhli kəndində dünyaya göz açan Mühüd ta uşaqlığından elə bil od-alov idi, heç bir qorxu bilməz, təhlükələrin üzərinə hamıdan əvvəl cəsarətlə atılardı və bütün mübarizələrində də qalib çıxardı. Kəndlərinin düşmən mərmilərinin hədəfinə çevrilməsinə körpə yaşlarından şahidlik edən Mühüdin qanına qisas hissi zərrə-zərrə hopurdu, torpaqlarımızın işğalı ilə heç cür barışa bilmir, həyatının gələcək istiqamətinə də elə bu vətənpərvərlik hissləri yön verirdi.

Beləcə, Mühüd Orucovun Cəmsid Naxçıvanski adına hərbi liseydən başlayan və Heydər Əliyev adına Azərbaycan Ali Hərbi Məktəbindən (Heydər Əliyev adına Hərbi İnstitut) keçərək döyüş meydanlarına uzanan şərəfli hərbcı yolu onu Aprel zəfərinə, insanlığın şəhidlik məqamına ucaltmışdı.



Şərəf illəri

Kapitan Mühüd Qurban oğlu Orucov 13 iyul 1984-cü ildə Qazax rayonunun Fərəhli kəndində anadan olub. 1999-2002-ci illərdə C.Naxçıvanski adına Hərbi Liseyi və 2002-2006-cı illərdə Heydər Əliyev adına Azərbaycan Ali Hərbi Məktəbini bitirib. 2006-2007-ci illərdə Silahlı Qüvvələrin Təlim Tədris Mərkəzində zabit ixtisası kursunu bitirərək müdafiə nazirinin əmri ilə kəşfiyyat ixtisası üzrə tağım komandiri vəzifəsinə təyin olunub və sonra xidmətini Xüsusi Təyinatlı Qüvvələrdə davam etdirməyə başlayıb. Xidməti zamanı uğurlu nəticələr əldə etdiyinə görə Xüsusi Təyinatlı Qüvvələrdə qısa müddətdə kəşfiyyat qrup komandiri vəzifəsindən kəşfiyyat tabor komandiri vəzifəsinə kimi yüksəlib.

Xidməti dövründə çox sayda fəxri fərmanlarla və 5 medalla müdafiə naziri və

yüksəkliklərində dalğalandırmaları tezliklə digər ərazilərimizin də düşməndən azad ediləcəyinin müjdəsi, Şuşa Zəfərinin carçısı oldu.

Çox təəssüf ki, böyük qələbəni görməyə XTQ-nin tabor komandiri kapitan Mühüd Orucovun ömrü yetmədi. Aprel döyüşlərində son damla qanına qədər döyüşərək şəhadət zirvəsinə ucaldı.

Dördgünlük Aprel döyüşləri zamanı Ermənistan ordusu dayanmadan Azərbaycan Ordusunun cəbhə bölgəsindəki postlarına hücumlar edirdi. Mühüd Orucovun rəhbərlik etdiyi xüsusi təyinatlı tabor döyüşlərdə fəallıq göstərirdi və əsas istiqamətdə düşməyə qarşı mətanətlə vuruşurdu. Strateji əhəmiyyəti olduğu üçün düşmən bu postu ələ keçirməyə cəhd edir və əsas qüvvələrini də elə bu istiqamətdə cəmləmişdi. Mühüd Orucovun rəhbərlik etdiyi tabor düşməyə göz açmağa imkan verməyərək onun bütün canlı qüvvəsini

kapitan Mühüd Orucov onların hər birinin qəlbinin qəhrəmanıdır.

XTQ mənsubu polkovnik-leytenant Mahir Babayev Mühüd Orucovla birlikdə 2002-2006-cı illərdə Heydər Əliyev adına Azərbaycan Ali Hərbi Məktəbində oxuyub. M.Babayev deyir ki, Mühüd Orucov hərbi məktəbdə oxuduqları zamanı fiziki hazırlığına, savadına, bacarığına görə həmişə seçilirdi:

- Mühüd kəşfiyyatçı ixtisasında oxuyurdu və qarşıda peşəkar kəşfiyyatçı olmaq üçün öz üzərində çox çalışırdı. Xüsusi Təyinatlı Qüvvələr kursunu bitirdikdən sonra XTQ-yə xidmətə gəldim və biz hərdə bir otaqda qaldıq. O, burada xidmətə mənədən əvvəl gəlmişdi üçün bir müəllim kimi Xüsusi Təyinatlı Qüvvələrlə əlaqədar hər bir şeyi öyrənməkdə mənə çox kömək oldu. Savadlı, bacarıqlı, fiziki ha-

Aprel zəfərinin Mühüd zirvəsi

xüsusi təyinatlı qüvvələr komandanı tərəfindən təltif edilmişdir. 2008-ci, 2014-cü, 2015-ci illərdə Türkiyədə Xüsusi Təyinatlı Qüvvələr, Paraşüt, Qoruma və Komando kurslarını müvəffəqiyyətlə bitirərək sertifikatlar almışdır.

Özünü peşəkar zabit, kəşfiyyatçı kimi yetişdirən, daim üzərində çalışan Mühüd Orucov dəfələrlə öz təbəçiliyində olan şəxsi heyəti ilə düşmən arxasına sızaraq xüsusi təyinatlı qüvvələr komandanı general polkovnik Hikmət Mirzəyev tərəfindən verilən döyüş tapşırığını uğurla icra etmişdir. Ermənistanın kəşfiyyat-təxribat qruplarının təmas xəttini keçməyə cəhd göstərməsi səbəbindən 2014-cü il iyulun 31-dən avqustun 1-nə keçən gecə Ağdam və Tərtər rayonları ərazisində Azərbaycan və Ermənistan qoşunlarının təmas xəttində toqquşma baş verdiyi 3 gün ərzində davam edən döyüşlərdə kapitan Mühüd Orucov göstərdiyi şəxsi şücaətlə fərqlənib. Həmin zaman düşmənin Azərbaycan Ordusuna məxsus postu almaq üçün yaylın atəşi açması noticəsində postdakı bir neçə zabit yaralanmış, əsgərlər şəhid olmuşdu. Kapitan Mühüd Orucov yaylın atəşinə rəğmən posta girib, oradan yaralı zabitləri çıxarda bilmişdi. Post silah-sursatla təmin edilmiş, düşmən layiqli cavabını almış və qarşı tərəf böyük itkilər verərək geri çəkilməyə məcbur qalmışdı.

Azərbaycanın hərbi tarixinə qızıl hərflərlə yazılmış Avqust döyüşlərində göstərdiyi qəhrəmanlıq nümunəsinə görə Mühüd Orucov ən ali səviyyədə mükafatlandırılıb. Belə ki, həmin döyüşlərdən az sonra Xüsusi Təyinatlılar Komandanı Mühüd Orucova xüsusi hazırlaşmalı olduğunu deyir. Həmin zaman Prezident, Silahlı Qüvvələrin Ali Baş Komandanı İlham Əliyev döyüş bölgəsini ziyarət etmiş, kapitan Mühüd Orucovla və onun döyüşçü yoldaşları ilə görüşmüş, onlara döyüşdə göstərdiyi xüsusi şücaətinə görə komandanı kimi öz adından və Azərbaycan xalqı adından təşəkkür etmişdi. Mühüd Orucovun əlini sıxaraq gələcək əməliyyatlarda uğurlar arzu edən Prezident ona xatirə üçün qızıl saat da hədiyyə etmişdi.

Son döyüş,

Mühüdin çin olan arzusu

Onilliklərdən sonra Azərbaycan hərbcisi Aprel döyüşlərində qazanılan şanlı zəfər sayəsində ilk dəfə işğaldan azad edilən torpaqlarımıza qədəm qoydu. Mühüd Orucov və yüzlərlə qəhrəman Azərbaycan oğlunun böyük şücaətlər göstərərək bayrağımızı Lələtəpə yüksəkliyinə və Talış kəndinin hakim (indiki Suqovuşan)

məhv etmişdi. Buna görə də postu almağın mümkünsüz olduğunu anlayan erməni tərəfi onu almaq üçün zirehli hərbi texnikasını bu istiqamətə yönəltdi. Çoxsaylı tanklar hər iki tərəfdən postu nişan alaraq yaylın atəşləri açır, hər dəfəsində də istehkamlar zədələndirdi. Ancaq Mühüd Orucov bir addım da olsun geri çəkilməyi düşünmür, son ana qədər düşmənin canlı qüvvəsinə, ağır texnikasına qarşı qəhrəmancasına döyüş aparır. Növbəti zərbələrin birində ağır artilleriyadan atılan mərmilərin qəlpələri kapitanın bədəninə düşür. Azərbaycan Xüsusi Təyinatlı Qüvvələrinin qəhrəman kəşfiyyatçısı Mühüd Orucov yaralı halda son damla qanına kimi, son nəfəsinə kimi döyüşərək şəhid olur.

Aprel döyüşlərində kapitan Mühüd Orucovun şəxsi qətiyyəti, əzmi, igidliyi sayəsində ön postu qoruyub saxlamaq mümkün olmuşdu. Qısa zaman ərzində Azərbaycan Ordusu hücumlarını kəskinləşdirmiş, düşmənin bütün mövqelərini vuraraq darmadağın etmişdi. Uğurla nəticələnən döyüş sayəsində hərbi strateji əhəmiyyətə malik Lələtəpə yüksəkliyi illərdən sonra azadlığa qovuşdurulmuşdu.

Şəhadəti ilə doğmalarını, el-obasını, mənsubu olduğu Xüsusi Təyinatlı Qüvvələrin hər bir üzvünü yasa boğan kapitan Mühüd Orucovu son mənzilə yola salmaq üçün minlərlə insan bir yerə toplaşmışdı. Ön sırada isə onunla döyüşlərdə çiyin-çiyinə vuruşmuş zabit yoldaşları dayanmışdı. Hər birinin ürəyində isə Mühüd Orucov və Azərbaycanın bütövlüyü uğrunda bu torpağa canını qurban verən vətən övladlarının qisas hissi, gözlərində qəzəb atəşi...

2016-cı il aprelin 2-dən 3-nə keçən gecə Tərtər-Goranboy istiqamətində Azərbaycanın ərazi bütövlüyü uğrunda gedən döyüşlərdə qəhrəmancasına vuruşaraq şəhidlik zirvəsinə ucalan kapitan Mühüd Orucov göstərdiyi qəhrəmanlığa görə ölmündən sonra Prezidentin sərəncamı ilə "İgidliyə görə" medalı ilə təltif edilib. 2016-cı ildə Qazax şəhərinin mərkəzində adına bulaq kompleksi tikilib. Eyni zamanda xatirəsini əbədləşdirən daha bir bulaq Fərəhli kəndinin girişində tikilib.

"Qarabağa doğru" sənədli filmi kapitan Mühüd Orucov, baş leytenant Elvin Namazov və əsgər Orxan Əliyevin əziz xatirəsinə həsr olunub. Ailəli idi. Əkiz oğul övladı yadigar qalıb.

Təkbəsinə 40 düşmən

xüsusi təyinatlısını məhv edib

Şəhidin həmsəhbət olduğumuz Xüsusi Təyinatlı Qüvvələrin mənsubları olan zabit yoldaşları bir ağızdan söylədilər ki,

zırlığı yüksək olan Mühüdin həm də sərt atıcılıq qabiliyyəti vardı. Bütün bu qabiliyyətlərinə görə, o, həmişə digərlərindən iki-üç pillə öndə olurdu. Həyata keçirdiyimiz döyüş tapşırıqlarını tutaq ki, biz 20-30 faiz icra edirdikse, Mühüddə bu faiz həmişə 100 olurdu.

Yalnız bir döyüş tapşırığını misal çəkim ki, o, təkbəsinə erməni xüsusi təyinatlılarının 40-a yaxın şəxsi heyətini məhv etmişdi. Bu, çox böyük göstəricidir. Hər kəs bilir ki, bir xüsusi təyinatlı 3-4, daha yüksək hazırlıqlı olanda hətta 7-yə yaxın əsgərə bərabər olur. O, çox prinsipial adam idi və qatıldığı çoxsaylı xarici kursların hamısını birinciliklə bitirmişdi.

Demək olar ki, Mühüddə qorxu hissi yox idi, çox cəsarətlidi, heç bir tapşırıqdan çəkinmirdi. Aprel döyüşlərində isə Mühüd Orucov elə böyük igidlik nümayiş etdirdi ki, hər kəsin qəhrəmanına çevrildi. Həmin vaxt o, səngərdə təkbəsinə düşmən tanklarına qarşı əlində avtomat döyüş aparıb. Bu özü təsvirəgəlməz şücaətdir. Mühüd Aprel döyüşlərində bütün hərbcı yoldaşlarını ağır vəziyyətdən çıxartdıqdan sonra özü səngərdə təkcə qalaraq sonacan vuruşub və qəhrəmanlıqla şəhid olub.

Kəşfiyyatın "Mixaylo"su,

qəlblərin qəhrəmanı

Mühüd Orucovla Xüsusi Təyinatlı Qüvvələrdə eyni hərbi hissədə xidmət zamanı tanış olduğunu deyən XTQ mənsubu ehtiyatda olan baş leytenant, 2-ci qrup mühərribə əli Teyyub Hacıyev söylədi ki, xidmət etdiyi dövrdə Mühüd Orucov onların komandiri olub:

- O, təkcə bizim komandirimiz deyil, müəllimimiz, dostumuz, böyük qardaşımız olub. Nə çətinliyimiz olurdusa, ona müraciət edirdik, həmişə də bizə dəstək olurdu.

Mühüd əməliyyat tapşırıqlarına, yəni düşmən arxasına getməyə özü can atırdı. İstəyirdi ki, bir komandir kimi tapşırıqların icrasına özü nəzarət etsin. Yəni Mühüd təkcə Aprel döyüşlərində qəhrəmanlıq etməyib, 2016-cı ilə qədər də o, çoxsaylı şücaətlər göstərib. Xüsusi Təyinatlı Qüvvələrin tabor komandiri idi. Bunun özü Mühüdin yüksək peşəkarlığından xəbər verir. Eyni zamanda o, hərbcı kimi qatıldığı peşəkar təcrübəni 2016-cı ilin aprelində döyüş meydanında əyani müstəvidə də nümayiş etdirdi.

2012-ci ildə Qazaxda düşmən döyüş postumuza qumbara atıb beş əsgərimizi

şəhid etmişdi. Ondan sonra Mühüdə qisas alınması üçün döyüş tapşırığı verilmişdi. Mühüd öz xüsusi təyinatlı kəşfiyyat qrupu ilə düşmən blendajını partladaraq güclü zərbə vurub, canlı qüvvəsinə çox ciddi itki vermişdi.

Mühüdə verilən bütün döyüş tapşırıqları uğurla nəticələnirdi. Mühüd Orucovun ümumilikdə Xüsusi Təyinatlıların mənsubu olaraq Azərbaycan Ordusundakı yüksək uğurları təkcə əməliyyat tapşırıqları, yaxud döyüşlərlə ölçülmür. O, xüsusi təyinatlıların hazırlanmasında böyük rol oynayan şəxslərdən biri idi. Mühüdin tabor komandiri kimi hərbi təlimlərdə peşəkar kadrların yetişdirilməsində böyük əməyi vardı. Tələbkar tabor komandiri öz biliyini, təcrübəsini yetişdirdiyi kadrlara da məharətlə ötürürdü və o da təsadüfi deyildi ki, Mühüd Orucovun taboru həmişə birinci yerdə olurdu.

Bu gün Mühüdin adı gələndə döyüş yoldaşları deyir ki, o, bizim qəlbimizdə həmişə milli qəhrəmandır. Biz hamımız hər zaman "Mixaylo" deyərək çağırdığımız Mühüd Orucovu Aprel döyüşlərinin simvolu sayırıq. Mühüd Orucovun şəhidliyi nəinki bizə - Xüsusi Təyinatlı Qüvvələrə, ümumilikdə Azərbaycan Ordusuna böyük itki oldu. Əgər o şəhid olmasaydı, əminəm ki, Vətən Mühəribəsi Qəhrəmanı, öz arzuladığı kimi general olacaqdı...

Onun həmişə dediyi bir sözü var idi ki, ya general olacam, ya da ki, şəhid. Allahın qisməti belə oldu ki, ona şəhidlik qismət oldu...

Xüsusi təyinatlıların "Alfa"sı

2002-2006-cı illərdə Heydər Əliyev adına Azərbaycan Ali Hərbi Məktəbini Mühüd Orucovla bir yerdə oxumuş XTQ



mənsubu, ehtiyatda olan polkovnik-leytenant Bəhriz Abdurəhmanov söylədi ki, onlar hərbi təhsil ocağının ilk iki ilini bir sinifdə oxuyub, daha sonra isə ayrı tağımlarda olublar:

- XTQ-də xidmət etmək üçün qəbul könüllüdür və altı aydan bir gəlib ora seçilir. Əgər sən istəyirsənsə və tələb olunan parametrlərə, boy, yaş və sair şərtlərə uyğunsansa, altı ay kurs keçərək uğur qazanırsansa, xidmət edirsən. Mən 2010-cu ildə Xüsusi Təyinatlı Qüvvələrə gələndə Mühüd artıq kursu keçib burada xidmət edirdi və mən də onun qrupuna düşdüm. Mühüd qrup komandiri idi, mən isə onun müavini. Doqquz ay xidmətimizdən sonra yeni bir qrup yaradıldı və mən başqa qrupa verildim. Ondan sonra Mühüdlə 2015-ci ildə yenidən bir bölmədə oldum. Həmin il o, bizə tabor komandiri vəzifəsinə gəldi. Bizim birlikdə xeyli döyüş tapşırığımız oldu. Mühüd Orucov çox bacarıqlı, inadkar, istədiyini əldə edəndə qədər durmayan əzmkar bir insan kimi də bütün döyüş yoldaşlarının xatirində qalıb. Adətən Xüsusi Təyinatlı Qüvvələrin mənsublarına, orada xidmət edən şəxslərə deyirlər ki, ora canavar yuvasıdır. Əgər ora canavar yuvasıdırsa, Mühüd də oranın "Alfa"sıdır. 2016-cı ilin aprel hadisələrində Mühüd olduğu postda, hansı ki onu döyüşərək almışdılar, son nəfəsinə qədər vuruşdu, onu tərk etmədi və orada igidliklə şəhid oldu.

Mühüd Orucov daim ehtiramla, hörmətlə yad ediləcək. Allah qəhrəman şəhidimizə rəhmət eləsin.

Mühüddən sonra...

Kapitan Mühüd Orucov hər zaman döyüş tapşırıqlarını şəxsən özü yerinə yetirmək üçün can atdı. Nə istirahətini düşündü, nə hansısa təhlükəli, çətin tapşırığı onu bu yoldan çəkəndirdi. Cəsarətli, qorxmaz kəşfiyyatçı düşmən üzərinə hər zaman ürəyində ta uşaqlığından böyütdüyü qəzəb atəşi ilə getdi, hər dəfəsində də onu yerlə-yeksan edərək qayıtdı.

Qaya kimi sort və sarsılmaz Azərbaycan oğlu hərbi gündəliyinə çoxsaylı qürurlu və qalibiyyətlərlə dolu səhifələr yazdı, 32 illik qısa ömrü yoluna böyük qəhrəmanlıqlar sığdırdı...

Beləcə, Xüsusi Təyinatlı Qüvvələrin əfsanəvi kəşfiyyatçısı şəhid kapitan Mühüd Orucov adını Azərbaycan hərbi tarixinə və xalqımızın qəlbinə unudulmaz qəhrəman kimi həkk etdi.

*YasəməN MUSAJEVA,
"Azərbaycan"*